

---

Shri Jvalamukhi Stotram

श्रीज्वालामुखीस्तोत्रम्

Document Information



---

Text title : Shri Jvalamukhi Stotram 1

File name : jvaalaamukhiistotram.itx

Category : devii, dashamahAvidyA, stotra, devI

Location : doc\_devii

Author : Traditional

Transliterated by : Ravin Bhalekar ravibhalekar at hotmail.com

Proofread by : Ravin Bhalekar, Prakash Raj Pandey

Description-comments : rudrayaamale tantre dashavidyaarahasye

Latest update : May 1, 2020

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 31, 2020

*sanskritdocuments.org*

---

ಶ್ರೀಜ್ವಾಲಾಮುಖೀಸ್ತೋತ್ರಮ್



ಶ್ರೀಗಣೇಶಾಯ ನಮಃ | ಶ್ರೀಭೈರವ ಉವಾಚ |  
ತಾರಂ ಯೋ ಭಜತೇ ಮಾತರ್ಬೀಜಂ ತವ ಸುಧಾಕರಮ್ |  
ಪಾರಾವಾರಸುತಾ ನಿತ್ಯಂ ನಿಶ್ಚಲಾ ತದ್ಗೃಹೇ ವಸೇತ್ || ೧ ||

ಶೂನ್ಯಂ ಯೋ ದಹನಾಧಿರೂಢಮಮಲಂ ವಾಮಾಕ್ಶಿಸಂಸೇವಿತಂ  
ಸೇಂದುಂ ಬಿಂದುಯುತಂ ಭವಾನಿ ವರದೇ ಸ್ವಾಂತೇ ಸ್ಮರೇತ್ ಸಾಧಕಃ |  
ಮೂಕಸ್ಯಾಪಿ ಸುರೇಂದ್ರಸಿಂಧುಜಲವದ್ವಾಗ್ವೇವತಾ ಭಾರತೀ  
ಗದ್ಯಃ ಪದ್ಯಮಯೀಂ ನಿರರ್ಗಲತರಾ ಮಾತರ್ಮುಖೇ ತಿಷ್ಠತಿ || ೨ ||

ಶುಭಂ ವಹ್ನಾಸ್ತೂರೂಢಂ ಮತಿಯುತಮನಲ್ಪೇಷ್ವಫಲದಂ  
ಸಬಿಂದ್ವೀಂದುಂ ಮಂದೋ ಯದಿ ಜಪತಿ ಬೀಜಂ ತವ ಪ್ರಿಯಮ್ |  
ತದಾ ಮಾತಃ ಸ್ವಸ್ತ್ರೀಜನವಿಹರಣಕ್ಲೇಶಸಹಿತಃ  
ಸುಖಮಿಂದ್ರೋದ್ಯಾನೇ ಸ್ವಪಿತಿ ಸ ಭವೇತ್ಪೂಜನರತಃ || ೩ ||

ಜ್ವಾಲಾಮುಖೀತಿ ಜಪತೇ ತವ ನಾಮವರ್ಣಾನ್  
ಯಃ ಸಾಧಕೋ ಗಿರಿಶಪತ್ನಿ ಸುಭಕ್ತಿಪೂರ್ವಮ್ |  
ತಸ್ಯಾಂಘ್ರಿಪದ್ಮಯುಗಲಂ ಸುರನಾಥವೇಶ್ಯಾಃ  
ಸೀಮಂತರತ್ನಕಿರಣೈರನುರಂಜಯಂತಿ || ೪ ||

ಪಾಶಾಂಬುಜಾಭಯಧರೇ ಮಮ ಸರ್ವಶತ್ರುನಾ  
ಶಬ್ದಂ ತ್ವಿತಿ ಸ್ಮರತಿ ಯಸ್ತವ ಮಂತ್ರಮಧ್ಯೇ |  
ತಸ್ಯಾದಿಪುತ್ರಿ ಚರಣೌ ಬಹುಪಾಂಸುಯುಕ್ತೌ  
ಪ್ರಕ್ಷಾಲಯಂತ್ಯರಿವಧೂನಯನಾಶ್ರುಪಾತಾತ್ || ೫ ||

ಭಕ್ತಯದ್ವಯಮಿದಂ ಯದಿ ಭಕ್ತ್ಯಾ ಸಾಧಕೋ ಜಪತಿ ಚೇತಸಿ ಮಾತಃ |  
ಸ ಸ್ಮರಾರಿವ ತ್ವತ್ಪ್ರಸಾದತಸ್ತ್ವತ್ಪದಂ ಚ ಲಭತೇ ದಿವಾನಿಶಮ್ || ೬ ||

ಕೂರ್ಚಬೀಜಮನಘಂ ಯದಿ ಧ್ಯಾಯೇತ್ ಸಾಧಕಸ್ತವ ಮಹೇಶ್ವರಿ ಯೋಽಂತಃ |  
ಅಷ್ಟ ಹಸ್ತಕಮಲೇಷು ಸುವಶ್ಯಾಸ್ತಸ್ಯ ತ್ರ್ಯಂಬಕಸಮಸ್ತಸಿದ್ಧಯಃ || ೭ ||

ರದ್ವಯಂ ತವ ಮನೂತ್ತರಸ್ಥಿತಂ ಯೋ ಜಪೇತ್ತು ಪರಮಪ್ರಭಾವದಮ್ |

ತಸ್ಯ ದೇವಿ ಹರಿಶಂಕರಾದಯಃ ಪೂಜಯಂತಿ ಚರಣೌ ದಿವೌಕಸಃ || ೮ ||

ಓಂ ಹ್ರೀಂ ಶ್ರೀಂ ತ್ರ್ಯಕ್ಷರೇ ದೇವಿ ಸುರಾಸುರನಿಸೂದಿನಿ |

ತ್ರೈಲೋಕ್ಯಾಭಯದೇ ಮಾತರ್ಜ್ವಾಲಾಮುಖಿ ನಮೋಽಸ್ತು ತೇ || ೯ ||

ಉದಿತಾರ್ಕದ್ಯುತೇ ಲಕ್ಷ್ಮಿ ಲಕ್ಷ್ಮೀನಾಥಸಮಚಿಫತೇ |

ವರಾಂಬುಜಾಭಯಧರೇ ಜ್ವಾಲಾಮುಖಿ ನಮೋಽಸ್ತು ತೇ || ೧೦ ||

ಸರ್ವಸಾರಮಯಿ ಸರ್ವೇ ಸರ್ವಾಮರನಮಸ್ಕೃತೇ |

ಸತ್ಯೇ ಸತಿ ಸದಾಚಾರೇ ಜ್ವಾಲಾಮುಖಿ ನಮೋಽಸ್ತು ತೇ || ೧೧ ||

ಯಸ್ಯಾ ಮೂರ್ಧ್ನಿ ಶಶೀ ತ್ರಿಲೋಚನಗತಾ ಯಸ್ಯಾ ರವೀಂದ್ರಗ್ನಯಃ

ಪಾಶಾಂಭೋಜವರಾಭಯಾಃ ಕರತಲಾಂಭೋಜೇಷು ಸದ್ವೇತಯಃ |

ಗಾತ್ರೇ ಕುಂಕುಮಸನ್ನಿಭಾ ದ್ಯುತಿರಹಿಯಸ್ಯಾಗಲೇ ಭೂಷಣಂ var ಸಂತತಂ

ದೇವೀಂ ಕೋಟಿಸಹಸ್ರರಶ್ಮಿಸದ್ಯಶೀಂ ಜ್ವಾಲಾಮುಖೀಂ ನೌಮ್ಯಹಮ್ || ೧೨ ||

ನಿದ್ರಾಂ ನೋ ಭಜತೇ ವಿಧಿಭಗವತಿ ಶಂಕಾ ಶಿವಂ ನೋ ತ್ಯಜೇದ್

ವಿಷ್ಣುವ್ಯಾಕುಲತಾಮಲಂ ಕಮಲಿನೀಕಾಂತೋಽಪಿ ಧತ್ತೇ ಭಯಮ್ |

ದೃಷ್ಟ್ವಾ ದೇವಿ ತ್ವದೀಯಕೋಪದಹನಜ್ವಾಲಾಂ ಜ್ವಲಂತಿ ತದಾ

ದೇವಃ ಕುಂಕುಮಪೀತಗಂಡಯುಗಲಃ ಸಂಕ್ರಂದನಃ ಕ್ರಂದತಿ || ೧೩ ||

ಯಾಮಾರಾಧ್ಯ ದಿವಾನಿಶಂ ಸುರಸರಿತ್ನೀರೇ ಸ್ತವೈರಾತ್ಮಭೂ-

ರುದ್ಯದ್ಯಾಸ್ವರಘರ್ಮಭಾನುಸದ್ಯಶೀಂ ಪ್ರಾಪ್ತೋಽಮರಜ್ಯೇಷ್ಠತಾಮ್ |

ದಾರಿದ್ರ್ಯೋರಗದಷ್ಟಲೋಕತ್ರಿತಯೀಸಂಜೀವನೀಂ ಮಾತರಂ

ದೇವೀಂ ತಾಂ ಹೃದಯೇ ಶಶಾಂಕಶಕಲಾಚೂಡಾವತಂಸಾಂ ಭಜೇ || ೧೪ ||

ಆಪೀನಸ್ತನಶ್ರೋಣಿಭಾರನಮಿತಾಂ ಕಂದರ್ಪದಪೋರ್ಜ್ಜ್ವಲಾಂ

ಲಾವಣ್ಯಾಂಕಿತರಮ್ಯಗಂಡಯುಗಲಾಂ ಯಸ್ತ್ವಾಂ ಸ್ಮರೇತ್ ಸಾಧಕಃ |

ವಶ್ಯಾಸ್ತಸ್ಯ ಧರಾಭುದೀಶ್ವರಸುತೇ ಗೀರ್ವಾಣವಾಮಭುವಃ

ಪಾದಾಂಭೋಜತಲಂ ಭಜಂತಿ ತ್ರಿದಶಾ ಗಂಧರ್ವಸಿದ್ಧಾದಯಃ || ೧೫ ||

ಹೃತ್ವಾ ದೇವಿ ಶಿರೋ ವಿಧೇರ್ಯದಕರೋತ್ ಪಾತ್ರಂ ಕರಾಂಭೋರುಹೇ

ಶೂಲಪ್ರೋತಮಮುಂ ಹರಿಂ ವ್ಯಗಮಯತ್ ಸದೂಷಣಂ ಸ್ಕಂಧಯೋಃ |

ಕಾಲಾಂತೇ ತ್ರಿತಯಂ ಮುಖೇಂದುಕುಹರೇ ಶಂಭೋಃ ಶಿರಃ ಪಾರ್ವತಿ

ತನ್ಮಾತೃಭುವನೇ ವಿಚಿತ್ರಮಖಿಲಂ ಜಾನೇ ಭವತ್ಯಾ ಶಿವೇ || ೧೬ ||

ಗಾಯತ್ರೀ ಪ್ರಕೃತಿರ್ಗಲೇಽಪಿ ವಿಧೃತಾ ಸಾ ತ್ವಂ ಶಿವೇ ವೇಧಸಾ

ಶ್ರೀರೂಪಾ ಹರಿಣಾಪಿ ವಕ್ಷಸಿ ಧೃತಾಪ್ಯರ್ಧಾಂಗಭಾಗೇ ತಥಾ |

ಶರ್ವೇಣಾಪಿ ಭವಾನಿ ದೇವಿ ಸಕಲಾಃ ಖ್ಯಾತುಂ ನ ಶಕ್ತಾ ವಯಂ

ತ್ವದ್ರೂಪಂ ಹೃದಿ ಮಾದೃಶಾಂ ಜಡಧಿಯಾಂ ಧ್ಯಾತುಂ ಕಥ್ಯವಾಸ್ತಿ ಕಾ || ೧೭ ||

ಜ್ವಾಲಾಮುಖೀಸ್ತವಮಿಮಂ ಪಠತೇ ಸದಾ ಯಃ var ಯದಂತಃ

ಶ್ರೀಮಂತ್ರರಾಜಸಹಿತಂ ವಿಭವೈಕಹೇತುಮ್ |

ಇಷ್ಟಪ್ರದಾನಸಮಯೇ ಭುವಿ ಕಲ್ಪವೃಕ್ಷಂ

ಸ್ವರ್ಗಂ ವೃಜೇತ್ ಸುರವಧೂಜನಸೇವಿತಃ ಸಃ || ೧೮ ||


ಇತಿ ಶ್ರೀರುದ್ರಯಾಮಲೇ ತಂತ್ರೇ ದಶವಿದ್ಯಾರಹಸ್ಯೇ

ಶ್ರೀಜ್ವಾಲಾಮುಖೀಸ್ತೋತ್ರಂ ಸಂಪೂರ್ಣಮ್ ||


Encoded by Ravin Bhalekar ravibhalekar@hotmail.com

Proofread by Ravin Bhalekar, Prakash Raj Pandey

---

——  
*Shri Jvalamukhi Stotram*

pdf was typeset on May 31, 2020

——  
Please send corrections to [sanskrit@cheerful.com](mailto:sanskrit@cheerful.com)

